

ಪ್ರಥಮ ರಾಜ್ಯಮಟ್ಟದ ಮಾನವ ಸಂಪನ್ಮೂಲ ವೃತ್ತಿನಿರತರ ಕನ್ನಡ ಸಮ್ಮೇಳನ 2017



ನಿರಾತಂಕ,
ಸಮಾಜಕಾರ್ಯ ವಿಭಾಗ, ಬೆಂಗಳೂರು ವಿಶ್ವವಿದ್ಯಾಲಯ
ಮತ್ತು ಸಮಾಜಕಾರ್ಯದ ಹೆಜ್ಜೆಗಳು



ಸಹಯೋಗದೊಂದಿಗೆ



ಶ್ರೀಯುತ ರಾಮ್ ಕೆ. ನವರತ್ನ ರವರ ಪ್ರಶಸ್ತಿ ಪತ್ರ

ಶ್ರೀಯುತ ರಾಮ್ ಕೆ. ನವರತ್ನ ಸಮಾಜಕಾರ್ಯದಲ್ಲಿ ಸ್ನಾತಕೋತ್ತರ ಪದವಿಯೊಂದಿಗೆ ಕಾನೂನು ಪದವಿ ಹಾಗೂ ಇತರೆ ಹಲವು ಪ್ರತಿಷ್ಠಿತ ಪದವಿಗಳನ್ನು ಗಳಿಸಿ ಅನೇಕ ಖಾಸಗಿ ಸಂಸ್ಥೆಗಳಲ್ಲಿ ಕಾರ್ಯನಿರ್ವಹಿಸಿದ ಅನುಭವ ಹೊಂದಿದ್ದಾರೆ. ಸಾಮಾನ್ಯ ಮಾನವ ಸಂಪನ್ಮೂಲ ನೌಕರನಾಗಿ ವೃತ್ತಿಯನ್ನು ಆರಂಭಿಸಿದ ಶ್ರೀಯುತರು ಮಾನವ ಸಂಪನ್ಮೂಲ ಕ್ಷೇತ್ರದ ಅತ್ಯುನ್ನತ ಹುದ್ದೆಗಳನ್ನು ಅಲಂಕರಿಸಿ, ಸದರಿ ಕ್ಷೇತ್ರಕ್ಕೆ ಅಗಾಧ ಹಾಗೂ ನಾವೀನ್ಯ ಕೊಡುಗೆಗಳನ್ನು ನೀಡಿ ಖ್ಯಾತಿ ಗಳಿಸಿದ್ದಾರೆ.

ಕಳೆದ ಮೂರು ದಶಕಗಳಿಂದ ಮಾನವ ಸಂಪನ್ಮೂಲ ಕ್ಷೇತ್ರದಲ್ಲಿ ವೃತ್ತಿನಿರತರಾಗಿರುವ ಶ್ರೀಯುತರು ಸದರಿ ವೃತ್ತಿಯ ಶ್ರೀಮಂತಿಕೆಗೆ ಅಗಾಧ ಸಾಹಿತ್ಯ ಕಳೆದ 30 ವರ್ಷಗಳಿಂದ ರಚಿಸಿಕೊಟ್ಟು, ಹಲವು ಸಂಸ್ಥೆಗಳಲ್ಲಿನ ಎಲ್ಲ ಹಂತದ ನೌಕರರಿಗೆ ಕನ್ನಡದಲ್ಲಿ ಅಸಂಖ್ಯ ತರಬೇತಿಗಳನ್ನು ಆಯೋಜಿಸಿ, ಈ ಮೂಲಕ ಉತ್ತಮ ವೃತ್ತಿಪರರ ತಂಡಗಳನ್ನು ನಿರ್ಮಾಣ ಮಾಡಿದವರಾಗಿ ಎಲ್ಲರಿಗೂ ಚಿರಪರಿಚಿತರು.

ಶ್ರೀಯುತರು ಈ ವೃತ್ತಿಯಲ್ಲಿ ಮಾನವ ಸಂಪನ್ಮೂಲ ವಿಷಯಗಳು ಹಾಗೂ ಕಾರ್ಮಿಕ ಕಾಯಿದೆಗಳ ಬಗ್ಗೆ ಸದಾ ಅಧ್ಯಯನಶೀಲರಾಗಿದ್ದು, ಸುಮಾರು 25 ಕ್ಕೂ ಅಧಿಕ ಕಾರ್ಮಿಕ ಕಾನೂನುಗಳನ್ನು ಕನ್ನಡ ಭಾಷೆಗೆ ಅನುವಾದಿಸಿ, ಕನ್ನಡ ಸಾಹಿತ್ಯಕ್ಕೆ ಕೊಡುಗೆ ನೀಡಿ ಯುವ ಪೀಳಿಗೆಯ ಪ್ರೀತಿ ಪಾತ್ರರಾಗಿ ಮಾರ್ಗದರ್ಶಕರಾಗಿದ್ದಾರೆ. ವಿಶೇಷವಾಗಿ ಜನಹಿತ ನಿತ್ಯೋಪಯೋಗಿ ಕಾರ್ಮಿಕ ಕಾನೂನುಗಳನ್ನು ಕವನ ರೂಪದಲ್ಲಿ ಬರೆದು ಅವುಗಳ ಕ್ಲಿಷ್ಟವಾದ ಅರ್ಥಗಳನ್ನು ಹಾಗೂ ತಿರುಳನ್ನು ತಿಳಿಯುವಂತೆ ತಲುಪಿಸಿದ್ದು, ಇವರ ಅಸಾಧಾರಣ ಪ್ರತಿಭೆಗೆ ಹಿಡಿದಗನ್ನಡಿಯಾಗಿದೆ.

ಮಾನವ ಸಂಪನ್ಮೂಲ ಕ್ಷೇತ್ರದಲ್ಲಿ ಸುಮಾರು ಹತ್ತು ಕೃತಿಗಳನ್ನು ಸರಳವಾದ ಕನ್ನಡ ಭಾಷೆಯಲ್ಲಿ ಹಾಗೂ ಆಂಗ್ಲ - ಕನ್ನಡ ಭಾಷೆಗಳಲ್ಲಿ (ದ್ವಿ-ಭಾಷೆ) ರಚಿಸಿರುತ್ತಾರೆ. ಇಂತಹ ಹಲವು ಕಾರ್ಯಗಳಲ್ಲಿ ತಮ್ಮನ್ನು ತೊಡಗಿಸಿಕೊಂಡು ಸದಾ ಕ್ರಿಯಾಶೀಲರಾಗಿದ್ದು, ತಮ್ಮ ಸೃಜನಾತ್ಮಕ ಸಲಹೆ ಸೂಚನೆಗಳಿಂದ ಹಲವಾರು ವೃತ್ತಿ ಬಾಂಧವರಿಗೆ ಮಾರ್ಗದರ್ಶಿಯಾಗಿದ್ದಾರೆ ಎಂದರೆ ಅತಿಶಯೋಕ್ತಿಯಾಗಲಾರದು.

ಇಂತಹ ಹಲವು ಕಾರ್ಯಗಳಿಂದ ಹೆಸರುವಾಸಿಯಾದ ಶ್ರೀಯುತರು ಹಲವಾರು ಆಡಳಿತ ಮಂಡಳಿಗಳು, ಅನೇಕ ವೃತ್ತಿನಿರತ ಸಂಸ್ಥೆಗಳು, ಸಂಘಟನೆಗಳು ತಮ್ಮ ಸಮಿತಿಗಳಲ್ಲಿ ಬೋಧಕ ಹಾಗೂ ಸಲಹೆಗಾರ ಸ್ಥಾನಗಳನ್ನು ನೀಡಿರುವುದು ಶ್ರೀಯುತರ ವೃತ್ತಿಪರತೆಗೆ ಸಾಕ್ಷಿ. ಉತ್ತಮ ಸಂವಹನ ಮತ್ತು ವಿನಮ್ರ ವ್ಯಕ್ತಿತ್ವದಿಂದಾಗಿ ಬಹುಜನರಿಗೆ ಹತ್ತಿರವಾಗುವ ಇವರ ಸ್ವಭಾವ ಮಾನವ ಸಂಪನ್ಮೂಲ ವೃತ್ತಿ ರಂಗದಲ್ಲಿ ವಿಶಿಷ್ಟ ಛಾಪು ಮೂಡಿಸಿದೆ.

ಪ್ರಥಮ ರಾಜ್ಯಮಟ್ಟದ ಮಾನವ ಸಂಪನ್ಮೂಲ ವೃತ್ತಿನಿರತರ ಕನ್ನಡ ಸಮ್ಮೇಳನ 2017 ರಲ್ಲಿ ಶ್ರೀಯುತ ರಾಮ್ ಕೆ. ನವರತ್ನರವರು ಮಾನವ ಸಂಪನ್ಮೂಲ ಕ್ಷೇತ್ರಕ್ಕೆ ಸಲ್ಲಿಸಿರುವ ಅಸಾಧಾರಣ ಸೇವೆ ಮತ್ತು ಕೊಡುಗೆಗಳನ್ನು ಗುರುತಿಸಿ, ಈ ಸನ್ಮಾನವನ್ನು ನೀಡುತ್ತಿರುವುದು ನಮ್ಮೆಲ್ಲರಿಗೂ ಹೆಮ್ಮೆಯ ವಿಚಾರ. ದೇವರು, ಅವರಿಗೆ ಮತ್ತು ಅವರ ಕುಟುಂಬದವರಿಗೆ ಆರೋಗ್ಯ ಮತ್ತು ಐಶ್ವರ್ಯವನ್ನು ನೀಡಿ ಸದಾಕಾಲ ಸುಖವಾಗಿ ಇರಲ ಎಂದು ಎಲ್ಲಾ ಮಾನವ ಸಂಪನ್ಮೂಲ ವೃತ್ತಿನಿರತ ಪರವಾಗಿ, ನಾವು ಆಶಿಸುತ್ತೇವೆ.

ಕನ್ನಡ ಬಳಸಿ, ಕಲಿಸಿ ಮತ್ತು ಉಳಿಸಿ.

ರಮೇಶ ಎಂ.ಎಚ್.

ನಿರಾತಂಕ ಸಂಸ್ಥಾಪಕ ಕಾರ್ಯದರ್ಶಿ

ಡಾ. ಕೋದಂಡರಾಮ

ಮುಖ್ಯಸ್ಥರು, ಸಮಾಜಕಾರ್ಯ ವಿಭಾಗ,
ಬೆಂಗಳೂರು ವಿಶ್ವವಿದ್ಯಾನಿಲಯ

ಕಾರ್ಯಕಾಲಿ ಸಮಿತಿ ಮತ್ತು ಆಯೋಜಕರ ಸಹಕಾರದೊಂದಿಗೆ